

# మన చౌరాస్తా

తెలుగు దినపత్రిక



సంపుటి : 01 | సంచిక : 171 | ఎడిటర్ : ఉప్పలంచి నరేందర్ | గురువారం, 21 మే 2026 | పేజీలు : 4



## పట్టణ సుందరీకరణకు ప్రభుత్వం కృషి

- భువనగిరి ఎంపీ చామల కిరణ్ కుమార్ రెడ్డి
- రూ.92 లక్షలతో చెరువు పునరుద్ధరణ పనులకు శంకుస్థాపన

**జనగామ, మన చౌరాస్తా :**

పట్టణ సుందరీకరణకు ప్రభుత్వం ఎల్లవేళలా కృషి చేస్తోందని భువనగిరి ఎంపీ చామల కిరణ్ కుమార్ రెడ్డి అన్నారు. జనగామ నియోజకవర్గ పరిధిలో పట్టణ సుందరీకరణ, పర్యావరణ పరిరక్షణ లక్ష్యంగా ప్రభుత్వం మరో కీలక అడుగు వేసింది. కేంద్ర, రాష్ట్ర ప్రభుత్వాల భాగస్వామ్యంతో అమృత్ సీమ్ లెక్ రీజనరేషన్ పథకం కింద బుధవారం జనగామలో చెరువు పునరుద్ధరణ, సుందరీకరణ పనులకు శంకుస్థాపన కార్యక్రమం నిర్వహించారు. రూ.92 లక్షల అంచనా వ్యయంతో చేపట్టనున్న ఈ పనులకు భువనగిరి ఎంపీ చామల కిరణ్ కుమార్ రెడ్డి భూమిపూజ చేసి పనులు ప్రారంభించారు. ఈ సందర్భంగా ఆయన మాట్లాడుతూ.. పట్టణాల సుందరీకరణకు రాష్ట్ర ప్రభుత్వం కృషి చేస్తోందన్నారు. కార్యక్రమంలో జనగామ ఎమ్మెల్యే పల్లారాజేశ్వర్

రెడ్డి, మున్సిపల్ చైర్మన్ కడకంచె బాలమణి శ్రీనివాస్, స్థానిక కౌన్సిలర్లు, వివిధ శాఖల అధికారులు పాల్గొన్నారు.

### సొంతింటి కల నెరవేరుస్తాం..

జనగామ నియోజకవర్గ పరిధిలో అర్జులైన పేదలకు ఇందిరమ్మ ఇళ్ల పట్టాల పంపిణీ కార్యక్రమం ఘనంగా నిర్వహించారు. కార్యక్రమానికి భువనగిరి ఎంపీ చామల కిరణ్ కుమార్ రెడ్డి ముఖ్య అతిథిగా హాజరై లబ్ధిదారులకు పట్టాలు అందజేశారు. కార్యక్రమంలో ఎమ్మెల్యే పల్లారాజేశ్వర్ రెడ్డి, మున్సిపల్ చైర్మన్ కడకంచె బాలమణి శ్రీనివాస్ పాల్గొన్నారు. ఈ సందర్భంగా ఎంపీ మాట్లాడుతూ నిరుపేదల సొంతింటి కలను నిజం చేయడమే ప్రభుత్వ లక్ష్యమని, అర్హులైన ప్రతి ఒక్కరికీ ఇందిరమ్మ ఇళ్ల పథకం ద్వారా న్యాయం జరుగుతుందని అన్నారు.



## జీడికల్ లో కలెక్టర్ ప్రత్యేక పూజలు

- ప్రారంభమైన పర్యాటక వారోత్సవాలు



## wanted

విలేకరులు కావలెను



మన చౌరాస్తా తెలుగు దినపత్రిక స్థాపించిన అనతి కాలంలోనే పాఠకుల విశేష ఆదరణ పొందుతూ డిజిటల్ మీడియా రంగంలో దూసుకెళ్తోంది. స్థానిక సమస్యలపై, రాజకీయ, ఎడ్యుకేషన్, ఆరోగ్యం, సినిమా వార్తలు అందిస్తూ అందరి మన్ననలు పొందుతూ ముందుకు సాగుతోంది. మా పత్రికలో పనిచేయుటకు అనుభవం, ఆసక్తి గల జిల్లా స్టాఫ్ రిపోర్టర్లు, మండల రిపోర్టర్లు కావలెను.. పూర్తి వివరాలకు ఈ కింది నంబర్లలో సంప్రదించగలరు.

[manachourasta@gmail.com](mailto:manachourasta@gmail.com)

8555800812

9676400812

సామాన్యుడి గొంతుగా.. సామాజిక సమర వేదికగా..

# మన చౌరాస్తా



The Complete News way

# ధాన్యం బస్తా 41 కీలోల జోకాలి

— కలెక్టర్ సందీప్ కుమార్ రూ

**లింగాలఘణపురం, మన చౌరాస్తా :** లింగాల ఘణపురం మండలం జీడికల్ గ్రామంలోని ఐకేపీ ధాన్యం కొనుగోలు కేంద్రాన్ని కలెక్టర్ సందీప్ కుమార్ రూ బుధవారం ఆకస్మికంగా తనిఖీ చేశారు. కొనుగోలు వివరాలు, ట్యాబ్ ఎంట్రీలు, లోడింగ్, అన్లోడింగ్ ప్రక్రియను పరిశీలించి అధికారులకు పలు సూచనలు చేశారు. ప్రతి బస్తా 41 కేజీలకు మించకూడదని, కొనుగోలు ప్రక్రియ వేగంగా పూర్తి చేసి ధాన్యాన్ని త్వరగా మిల్లులకు తరలించాలని ఆదేశించారు. ట్యాబ్ ఎంట్రీలు సకాలంలో చేసే రైతుల ఖాతాల్లో నగదు జమ ఆలస్యం కాదన్నారు.

## జీడికల్ క్షేత్రంలో కలెక్టర్..

జీడికల్ గ్రామంలోని వీరాచల జీడికల్లు రా ములవారి సన్నిధిలో పర్యాటక వారోత్సవాల సందర్భంగా ప్రత్యేక అవగాహన కార్యక్రమం



నిర్వహించారు. జనగామ జిల్లా కలెక్టర్ ఆధ్వర్యంలో జరిగిన ఈ కార్యక్రమంలో తెలంగాణ సాంస్కృతిక సారథులు ఆటపాటల ద్వారా ప్రభుత్వ పథకాలు, పర్యాటక రంగ ప్రాధాన్యతపై

అవగాహన కల్పించారు. జీడికల్లు క్షేత్ర వైభవాన్ని వివరించి పర్యాటక రంగ అభివృద్ధికి తీసుకుంటున్న చర్యలను తెలియజేశారు. కార్యక్రమంలో అధికారులు, ప్రజాప్రతినిధులు, భక్తులు పాల్గొన్నారు.



## సంక్షేమ బోర్డులో ప్రోకరేజీని అరికట్టాలి

— లెఫ్ట్ సంఘాల డిమాండ్

**వరంగల్, మన చౌరాస్తా :** వరంగల్ జిల్లా లేబర్ కమిషనర్ ఆధ్వర్యంలో హనుమకొండ లేబర్ కార్యాలయంలో బీ.ఓ.సీ సమావేశం నిర్వహించారు. సమావేశంలో డిస్ట్రిక్ట్ లేబర్ కమిషనర్ వినీత, అసిస్టెంట్ కమిషనర్ ఆఫ్ లేబర్ భార్గవ్ తో పాటు ఏఐటీయూసీ నాయకుడు గన్నారపు రమేష్, ఏఐటీయూసీ నాయకుడు ముక్కెర రామస్వామి, ఐఎఫ్ఐయూ అధ్యక్షుడు గంగుల దయాకర్, సీఐటీయూ నాయకుడు

ఆరూర్ కుమార్, అక్కనపల్లి యాదగిరి, శ్యాము తదితరులు పాల్గొన్నారు. నిర్మాణ కార్యకూల క్లెయిమ్లలో జరుగుతున్న అవినీతి, ప్రోకరేజీని అరికట్టి పెండింగ్ క్లెయిమ్లను అసలైన కార్యకూలకు వెంటనే అందించాలని డిమాండ్ చేశారు. భవిష్యత్తులో డెడ్, మ్యారేజ్, మెటర్నిటీ క్లెయిమ్లను పారదర్శకంగా అమలు చేయాలని కోరారు. కార్యక్రమంలో వినోద్, ప్రమోద్, చాణిక్య, విజయ్, రాజకుమారి, రజిత, బ్రహ్మచారి గోవర్ధన్ చారి పాల్గొన్నారు.



## మృతుల కుటుంబాలకు కడియం పరామర్శ

**రఘునాథపల్లి, మన చౌరాస్తా :** రఘునాథపల్లి మండలం గిద్దెబండ తండాలో మృతిచెందిన కాంగ్రెస్ నాయకుల కుటుంబాలను ఎమ్మెల్యే కడియం శ్రీహరి పరామర్శించారు. కాంగ్రెస్ పార్టీ అధ్యక్షుడు లకావత్ సీతారాం, నాయకుడు దారావత్ భీమా పార్థివ దేహాలకు పూలమాలలు వేసి నివాళులర్పించారు. అనంతరం కుటుంబ సభ్యులను ఓదార్చి సానుభూతి తెలిపారు. కార్యక్రమంలో మారుజోడు రాంబాబు, లింగాల జగదీశ్ చందర్ రెడ్డి, కాంతమ్మ కిషన్, కోళ్ల రవి తదితరులు పాల్గొన్నారు.

## మృతుడి కుటుంబానికి సాయం

**స్టేషన్ ఘనపూర్, మన చౌరాస్తా :** కొత్తపల్లి గ్రామంలో ఇటీవల మరణించిన గోవింద్ లింగస్వామి కుటుంబాన్ని గ్రామ సర్పంచ్ అభ్యర్థి చెవుల రాకేష్ పరామర్శించారు. కుటుంబ సభ్యులను ఓదార్చి, ఎల్లప్పుడూ అండగా ఉంటానని భరోసా ఇచ్చారు. ఈ సందర్భంగా 50 కేజీల బియ్యంతో పాటు ఆర్థిక సహాయం అందజేశారు. కార్యక్రమంలో రొయ్యల సంపత్, మరబోయిన దశరథ, గోవిందు అశోక్, పులిగిల్ల బాబు, గండి మల్లయ్య, మరబోయిన యాకరాజు తదితరులు పాల్గొన్నారు.



## లిక్కర్ బాటిళ్లు నుజ్జునుజ్జు

— రూ.2 లక్షల మద్యాన్ని జేసీబీతో తొక్కించిన పోలీసులు  
**వరంగల్, మన చౌరాస్తా :** వరంగల్ మిల్స్ కాలనీ పరిధిలో అక్రమంగా నిల్వ ఉంచిన రూ.2 లక్షల విలువైన మద్యాన్ని పోలీసులు ధ్వంసం

చేశారు. సోదాల్లో స్వాధీనం చేసుకున్న మద్యాన్ని జేసీబీతో తొక్కించి ధ్వంసం చేశారు. అక్రమ మద్యం రవాణా, నిల్వలపై ఉక్కుపాదం మోపు తామని, ఇలాంటి చర్యలకు పాల్పడితే కఠిన చర్యలు తీసుకుంటామని సీబీ రమేష్ హెచ్చరించారు.



## మొక్కజొన్న, ధాన్యం కొనుగోళ్ల వేగం పెరగాలి

- అదనపు ట్రేకలను అందుబాటులో ఉంచుకోవాలి
- కలెక్టర్ సందీప్ కుమార్ ఝా

జనగామ, మన చౌరాస్తా : జిల్లా సమీకృత కలెక్టర్ కార్యాలయంలోని మినీ కాన్ఫరెన్స్ హాల్లో బుధవారం మొక్కజొన్న, ధాన్యం కొనుగోళ్ల ప్రక్రియపై జిల్లా కలెక్టర్ సందీప్ కుమార్ ఝా, అదనపు కలెక్టర్ బెన్ షాలో తో కలిసి సంబంధిత అధికారులతో సమీక్ష సమావేశాన్ని నిర్వహించారు. ఈ సేపర్షంలో జిల్లా కలెక్టర్ మాట్లాడుతూ జిల్లాలో కొనుగోళ్లను మొక్కజొన్న, ధాన్యం కొనుగోళ్ల ప్రక్రియలో వేగం పెంచాలని ఆదేశించారు. ప్రతి మిల్లు, కేంద్రం

వారీగా కొనుగోలు వివరాలు, మిల్లులకు తరలించిన ధాన్యం వివరాలు, అలాగే మిల్లుల వద్ద ఎంత అస్టోడింగ్ పెండింగ్ ఉంది అని క్లుప్తంగా సమీక్షించారు. మిల్లర్లు అదనపు గోదాములను ఏర్పాటు చేసుకోవాలన్నారు. కొనుగోలు కేంద్రాలకు రైతులు తీసుకువస్తున్న మొక్కజొన్న, పరిధాన్యాన్ని ఆలస్యం లేకుండా తూకం వేసి, త్వరగా కొనుగోలు ప్రక్రియ పూర్తి చేయాలని తెలిపారు. కొనుగోలు ప్రక్రియకు సంబంధించిన ఓపిఎంఎస్ (OPMS) సమాధును ఎప్పటికప్పుడు చేయాలన్నారు. ఎక్కువ ధాన్యం వస్తున్న కేంద్రాలకు.. అదనపు ట్రాక్ లని సమాకూర్చాలన్నారు. జిల్లా పరిధిలో గల ఏఎంసీ గోదాములను వెంటనే ఖాళీ చేయించి.. మన జిల్లా ధాన్యం ని నిల్వ చేయుటకు తగు చర్యలు తీసుకోవాలని మార్కెటింగ్ డీఎంని

కలెక్టర్ ఆదేశించారు. జిల్లాలోని అన్ని కొనుగోలు కేంద్రాలను అధికారులు నిరంతరం పర్యవేక్షిస్తూ, రైతులకు ఎలాంటి ఇబ్బందులు తలెత్తకుండా సమస్యయంతో పనిచేయాలని ఆదేశించారు. రవాణా, గోదాముల నిర్వహణపై ప్రత్యేక దృష్టి సారించాలన్నారు. కొనుగోలు కేంద్రాల పనితీరు పట్ల అధికారులు నిరంతరం అప్రమత్తంగా ఉంటూ, పర్యవేక్షించాలన్నారు. సమావేశంలో డీఆర్డీవో భాస్కర్, మార్కెట్ డీఎం చంద్రశేఖర్, డీసీఓ కోదండరాములు, డీఎంఓ రామకృష్ణ, అదనపు డీఆర్డీవో నూర్షద్దీన్, పౌరసంరక్షక సంస్థ డీఎం హతిరామ్, జిల్లా మార్కెటింగ్ అధికారి రామకృష్ణ, డీసీఎన్ఓ సురేష్ రెడ్డి, రవాణా శాఖ అధికారి శ్రీనివాస్ గౌడ్, వ్యవసాయ శాఖ అధికారి అంబికా సోనీ పాల్గొన్నారు.



## భద్రకాళి సన్నిధిలో మంత్రి కొండా సురేఖ

వరంగల్, మన చౌరాస్తా : వరంగల్లోని ప్రసిద్ధ భద్రకాళి అమ్మవారిని రాష్ట్ర అటవీ, వర్యావరణ, దేవదాయ శాఖ మంత్రి కొండా సురేఖ దర్శించుకున్నారు. ఆలయ అర్చకులు ఆమెకు పూర్ణకుంభంతో స్వాగతం పలికారు. అనంతరం ప్రత్యేక పూజలు నిర్వహించి తీర్థప్రసాదాలు అందజేశారు. ప్రజలందరికీ సుఖశాంతులు, ఆయురారోగ్యాలు కలగాలని మంత్రి ప్రార్థించారు.

## బక్రీద్ ను ప్రశాంతంగా జరుపుకోవాలి

- సోషల్ మీడియాలో రెచ్చగొట్టే పోస్టులు పెడితే చర్యలు
- జనగామ రూరల్ సీఐ శ్రీనివాస్ రెడ్డి హచ్చలక

రఘునాథపల్లి, మన చౌరాస్తా: బక్రీద్ పండుగను శాంతియుత వాతావరణంలో జరుపుకోవాలని రూరల్ సీఐ ఎడవెల్లి శ్రీనివాస్ రెడ్డి ప్రజలకు సూచించారు. ఈ మేరకు బుధవారం ఆయన ఒక ప్రకటన విడుదల చేశారు. రఘునాథపల్లి, లింగాల ఘణపురం, చిల్పూర్ ప్రాంతాల్లో ప్రజలు అప్రమత్తంగా ఉండాలన్నారు. సామాజిక మాధ్యమాల్లో విద్వేష పోస్టులు పెడితే కఠిన చర్యలు తీసుకుంటామని హెచ్చరించారు. పండుగ సమయంలో గొర్రెలు, మేకల దొంగతనాలపై అప్రమత్తంగా ఉండాలని, అనుమానాస్పద వ్యక్తుల సమాచారాన్ని వెంటనే పోలీసులకు అందించాలని సూచించారు.



**అంత్య పూష్యాలకు ఆహ్వానం**

జనగామ, మన చౌరాస్తా : శ్రీ సరస్వతి అంత్య పూష్యాల సంధర్ంగా దేవదాయ ధర్మాదాయ శాఖ తరపున అసిస్టెంట్ కమిషనర్ నల్గొండ, పాలకుర్తి తావో లక్ష్మి ప్రసన్న జనగామ జిల్లా కలెక్టర్ సందీప్ కుమార్ ఝాకు బుధవారం ఆహ్వాన పత్రాన్ని అందించారు. కార్యక్రమంలో చిల్పూర్ గుట్ట ముఖ్య అర్చక బ్రాహ్మణపల్లి రవీందర్ శర్మ, మహేష్, రాజేందర్ రెడ్డి, జూనియర్ అసిస్టెంట్ పాల్గొన్నారు.



## మెడికల్ షాపుల బండ్ సక్సెస్

భీమదేవరపల్లి, మన చౌరాస్తా: భీమదేవరపల్లి మండలంలో బుధవారం ఔషధ దుకాణాలు స్వచ్ఛందంగా బండ్ నిర్వహించబడ్డాయి. ఆల్ ఇండియా ఆర్గనైజేషన్ ఆఫ్ కెమిస్ట్స్ అండ్ డ్రగ్గిస్ట్ ఇచ్చిన దేశవ్యాప్త బండ్ పిలుపుకు మద్దతుగా మెడికల్ షాపులను మూసివేసినట్లు అసోసియేషన్ సభ్యులు తెలిపారు. ఆన్లైన్ ఫార్మసీలు, పెరుగుతున్న పోటీ, ప్రభుత్వ నిబంధనల కారణంగా చిన్న కెమిస్టులు ఇబ్బందులు ఎదుర్కొంటున్నారని ఆవేదన వ్యక్తం చేశారు. కార్యక్రమంలో బొజ్జపూరి మురళి, మామిడాల రవీందర్, ఉడుత శ్రీనాథ్, వనరాజు, రాజేష్ తదితరులు పాల్గొన్నారు.



# VICTORY SHOTOKAN KARATE ACADEMY

## SUMMER FREE KARATE COACHING CAMP IN JANGAON

DOJO: ABV JUNIOR COLLEGE, NEHRU PARK, JANGAON.

TIMINGS: DAILY MORNING 6:00 AM To 7:30 AM

MASTER O.SANTHOSH

CELL: 8106515200


## కొప్పుర్ గ్రామానికి ప్రీజర్ బాక్స్ విరాళం

హనుమకొండ, మన చౌరాస్తా: హనుమకొండ జిల్లా భీమదేవరపల్లి మండలం కొప్పుర్ గ్రామంలో కొమ్ముల సుగుణ-వీరస్వామి జ్ఞాపకార్థం ప్రదీప్, ప్రణయ్ గ్రామానికి ప్రీజర్ బాక్స్ ను విరాళంగా అందజేశారు. గ్రామ ప్రజలకు అత్యవసర సమయాల్లో ఉపయోగపడే ఈ సేవను గ్రామస్థులు అభినందించారు. కార్యక్రమంలో సర్పంచ్ గడ్డకుమారస్వామి, ఉపసర్పంచ్ మిరియాల రాణి రాజు, గ్రామ కార్యదర్శి రత్నకుమారి, మాజీ సర్పంచ్ లు, ప్రజాప్రతినిధులు, గ్రామస్థులు పాల్గొన్నారు. అనంతరం దాతలను శాలువాలతో సన్మానించారు.



# 'పెద్ది' ట్రైలర్ మైండ్ బ్లోయింగ్..

రామ్ చరణ్ 'పెద్ది' సినిమా ట్రైలర్ సోషల్ మీడియాను షేక్ చేస్తోంది. ముఖ్యంగా యూట్యూబ్ లో దీనికి మిలియన్ల కొద్దీ వ్యూస్ వస్తున్నాయి. సెలబ్రిటీలు సైతం పెద్ది ట్రైలర్ ను చూసి ఫిదా అవుతున్నారు. ఆజాగా ఓ స్టార్ డైరెక్టర్ రామ్ చరణ్ మూవీ ట్రైలర్ పై ప్రశంసలు కురిపించాడు. మెగా పవర్ స్టార్ రామ్ చరణ్ హీరోగా నటిస్తోన్న లేటెస్ట్ సినిమా పెద్ది. ఎప్పటి నుంచో వాయిదా పడుతూ వస్తోన్న ఈ సినిమా జూన్ 04న ప్రేక్షకుల ముందుకు రానుంది. సినిమా ప్రమోషన్లలో భాగంగా మే 18న ఈ మూవీ ట్రైలర్ ను లివ్ చేశారు మేకర్స్. అయితే లివ్ జైన్ కొన్ని గంటల్లో పెద్ది ట్రైలర్ సోషల్ మీడియాను షేక్ చేసింది. ముఖ్యంగా యూట్యూబ్ లో ఊహించని స్థాయిలో వ్యూస్, లైక్స్ సాధిస్తూ దూసుకెళ్ళింది. ట్రైలర్ విడుదలైన తొలి 24 గంటల్లోనే 101 మిలియన్లకు పైగా వ్యూస్ సాధించి సరికొత్త రికార్డును క్రియేట్ చేసింది. తద్వారా ఈ ఫీట్ ను అత్యంత వేగంగా అందుకున్న తెలుగు ట్రైలర్ గా 'పెద్ది' ట్రైలర్ కొత్త రికార్డ్ సృష్టించింది. తెలుగులోనే కాదు ప్రస్తుతం పలు భాషల్లో నూ యూట్యూబ్ లో నెంబర్ వన్ స్థానంలో ట్రెండింగ్ లో ఉంది పెద్ది ట్రైలర్. మరోవైపు స్టార్ హీరోలు, డైరెక్టర్లు సైతం పెద్ది సినిమా ట్రైలర్ పై స్పందిస్తున్నారు. సోషల్ మీడియా వేదికగా తమ అభిప్రాయాలను పంచుకుంటున్నారు. ఆజాగా స్టార్ డైరెక్టర్ అనిల్ రావిపూడి పెద్ది ట్రైలర్ పై స్పందించారు. ఈ మేరకు ట్వీట్లలో (ఎక్స్)లో పెద్ది ట్రైలర్ ను షేర్ చేసిన ఆయన 'పెద్ది' ట్రైలర్ పూర్తిగా అద్భుతంగా, మైండ్ బ్లోయింగ్ గా ఉంది. మెగాపవర్ స్టార్ రామ్ చరణ్ ఈ పాత్ర కోసం తన హృదయాన్ని ప్రాణాన్ని పెట్టేశారు. ఆయన చూపించిన ఇంటెన్స్ ట్రాన్స్ ఫర్మేషన్ నిజంగా శ్వాస ఆగిపోయేలా ఉంది. ఈ చిత్రం ద్వారా ప్రాడ్యూసర్ గా ఇండస్ట్రీలోకి అడుగుపెడుతున్న వెంకట సతీష్ కిలారుకు నా హృదయపూర్వక అభినందనలు. అలాగే డైరెక్టర్ బుచ్చిబాబు, చిత్ర యూనిట్ మొత్తానికి నా బెస్ట్ విషెస్' అని రాసుకొచ్చారు.



MEGA POWERSTAR  
**RAM CHARAN**

AN A R RAHMAN MUSICAL  
**PEDDI PEHELWAN**  
GLIMPSE OUT NOW